



# चन्द्रागिरी नगरपालिका

नगर कार्यपालिकाको कार्यालय

बलम्बु, काठमाण्डौ


३ नं. प्रदेश नेपाल

फोन नं : ०१-४३१२७६६

मिति : २०७५/०७/११

प.सं. :- २०६x१०६६

स.सं. :- २६०५



विषय: निर्णय कार्यान्वयन गर्ने सम्बन्धमा ।


श्री बडा कार्यालय (सवै)

चन्द्रागिरी नगरपालिका

प्रस्तुत विषयमा केन्द्रिय पञ्जीकरण विभाग, बबरमहल, काठमाण्डौको मिति २०७५/०७/०८ च.नं. १९५ को पत्रानुसार मुलुकी देवानी (सहिता) ऐन, २०७४ र मुलुकी अपराध (सहिता) ऐन, २०७४ मिति २०७५ भाद्र १ गते देखि लागू भए पश्चात जन्म, मृत्यु तथा अन्य व्यक्तिगत घटना ( दर्ता गर्ने) ऐन, २०३३ को साविकको व्यवस्था बमोजिम (क) २०७५ भाद्र १ गते पश्चात २० वर्ष नपुगी भएको विवाह, बालविवाह र बहुविवाहको दर्ता र (ख) आमा र बाबुको उमेर २० वर्ष पुरा नभई जन्मेको बच्चाको जन्म दर्ता सम्बन्धमा श्री संघीय मामिला तथा सामान्य प्रशासन मन्त्रालयबाट प्राप्त निर्देशन बमोजिम नै कार्यान्वयन गर्नु गराउनु हुन भनि लेखिआएकोले सोहि निर्देशन अनुसार कार्य गर्नुहुन श्री संघीय मामिला तथा सामान्य प्रशासन मन्त्रालयबाट प्राप्त निर्देशन यसैसाथ संलग्न गरी पठाइएको छ ।

*Prave*  
०६/०७/१५

युवराज पौडेल  
(प्रमुख प्रशासकीय अधिकृत)





पत्र संख्या: २०७५/०७६  
कलानीनम्बर: ०५५

नेपाल सरकार  
सङ्घीय मामिला तथा सामान्य प्रशासन मन्त्रालय  
केन्द्रीय पञ्जीकरण विभाग

कवरमहल, काठमाडौं



फोन नं. ०१४२३३८७  
फ्याक्स : ०१४२५८२४०

मिति २०७५/०७/०८

विषय :- निर्देशन कार्यन्वयन गर्ने सम्बन्धमा ।

- श्री महा-नगरपालिका कार्यालय,सवै ।
- श्री उप- महानगरपालिका कार्यालय,सवै ।
- श्री नगरपालिका कार्यालय,सवै ।
- श्री गाउँपालिका कार्यालय,सवै ।

मुलुकी देवानी (सहिता) ऐन , २०७४ र मुलुकी अपराध (सहिता) ऐन , २०७४ मिति २०७५ भाद्र १ गते देखि लागु भए पश्चात जन्म, मृत्यु तथा अन्य व्यक्तिगत घटना (दर्ता गर्ने) ऐन २०३३ को साविकको व्यवस्था बमोजिम (क) २०७५ भाद्र १ गते पश्चात २० वर्ष नपुगी भएको विवाह,वालविवाह र बहुविवाहको दर्ता र (ख) आमा र बाबुको उमेर २० वर्ष पुरा नभई जन्मेको बच्चाको जन्म दर्ता सम्बन्धमा श्री सङ्घीय मामिला तथा सामान्य प्रशासन मन्त्रालयबाट प्राप्त निर्देशन यसै पत्रसाथ संलग्न गरी पठाईएको छ । साथै पत्रमा उल्लेखित विषयको अवगत गरी सोहि बमोजिम नै कार्यान्वयन गर्नु गराउनु हुन अनुरोध छ ।

( केशर बहादुर पण्डित )  
निर्देशक



नेपाल सरकार

संघीय मामिला तथा सामान्य प्रशासन मन्त्रालय  
(सामाजिक समावेशीकरण तथा सामाजिक सुरक्षा शाखा)

फोन: ०१-४२००३३१  
०१-४२००३३२  
www.mofald.gov.np

प.सं.: ०७५/७६  
च.नं.: ४८



Email: [sjss2075@gmail.com](mailto:sjss2075@gmail.com)  
सिंहदरवार, काठमाडौं।

मिति : २०७५।०७।०७


श्री केन्द्रीय पञ्जीकरण विभाग,  
बबरमहल, काठमाडौं ।

विषय:- निर्णय कार्यान्वयन सम्बन्धमा ।

उपरोक्त सम्बन्धमा कानून न्याय तथा संसदीय मामिला मन्त्रालयको च.नं.१८, मिति २०७५।०६।२४ को पत्र यसैसाथ संलग्न छ । सो पत्रबाट व्यहोरा अवगत गरी सोही अनुसार कार्यान्वयन गर्नु गराउनु हुन अनुरोध छ ।

नेपाल सरकार  
संघीय मामिला तथा सामान्य प्रशासन मन्त्रालय  
केन्द्रीय पञ्जीकरण विभाग  
बबरमहल, काठमाडौं  
द.नं. ४८.१ / ०६४।६१६  
मिति: ०७/०७/०७

  
सुन्दरा कर्ण  
शाखा अधिकृत

श्री मन्त्रालय  
मन्त्रीको व्यहोरा अध्यक्षाद्वारा  
निर्देशको लागि पत्रको  
  
०७/०७/०७



साहित्य साहित्य

नेपाल सरकार

# कानून, न्याय तथा संसदीय मामिला मन्त्रालय

शाखा

प.सं. : ०८५/१६  
च.नं. : १८

सिंहदरवार, काठमाण्डौ

मिति: २०७५/०६/२४

उपरोक्त सामाजिक सुरक्षा  
बमोजिम विवाहमा जोडिएको  
गर्भ लेडी ५६/६५

विषय: कानूनी राय सम्बन्धमा ।

संज्ञक अङ्कित छल सहाय प्राप्त गर्न बाध्यता

दर्ता नं. - १६६५

मिति - २०७५/०६/२४

श्री संघीय मामिला तथा सामान्य प्रशासन मन्त्रालय,  
(सामाजिक समावेशीकरण तथा सामाजिक सुरक्षा शाखा)  
सिंहदरवार, काठमाण्डौ ।

उपर्युक्त विषयमा त्यस मन्त्रालयको प.सं. ०७४/०७६, च.नं. २८ र मिति २०७५/०६/०९ को पत्र अनुसार राय माग गरिएको विषयमा यस मन्त्रालयको राय देहाय बमोजिमको रहेको व्यहोरा मिति २०७५/०६/२२ को सचिवस्तरीय निर्णयानुसार अनुरोध गर्दै प्राप्त फाइल यसैसाथ फिर्ता पठाइएको छ ।

"तहाँ मन्त्रालयबाट माग भई आएको पहिलो प्रश्नको सम्बन्धमा हेर्दा, मुलुकी अपराध (सहिता) ऐन, २०७४ को दफा १७३ को उपदफा (१) मा बीस वर्ष नपुगी कसैले विवाह गर्न वा गराउन हुँदैन भन्ने व्यवस्था गरेको छ भने सोही दफाको उपदफा (२) बमोजिम बीस वर्ष नपुगी भएको विवाह स्वतः बदर हुने देखिन्छ । त्यसैगरी मुलुकी देवानी (सहिता) ऐन, २०७४ को दफा (७०) को खण्ड (घ) मा महिला र पुरुष बीच विवाह हुने उमेर बीस वर्ष पूरा भएको हुनुपर्ने रहेको छ । बीस वर्ष उमेर पूरा नहुँदै विवाह गरेको परिणामस्वरूप वा अविवाहित अवस्थामा नै बच्चा जन्मिएमा जन्म, मृत्यु तथा अन्य व्यक्तिगत घटना (दर्ता गर्ने) ऐन, २०३३ बमोजिम त्यस्ता बच्चाको जन्म दर्ता गर्न मिल्ने वा नमिल्ने सम्बन्धमा मुलुकी देवानी (सहिता) ऐन, २०७४ को दफा ७५ मा "दफा ७२ बमोजिम विवाह बदर भएमा वा दफा ७३ बमोजिम विवाह बदर गराएमा त्यस्तो विवाहबाट जन्मिसकेको वा दफा ७४ को उपदफा (२) को अवस्थामा जन्मिएको शिशुको कानून बमोजिमको हकमा फुनै असर पर्ने छैन" भन्ने व्यवस्था रहेकोले बीस वर्ष उमेर पूरा नहुँदै भएको विवाहको परिणामस्वरूप वा अविवाहित अवस्थामा नै जन्मिएका शिशुको जन्म दर्ता गर्न बाधा परेको देखिएन ।

नेपालको संविधानको धारा ३९ को उपधारा (१) मा "प्रत्येक बालबालिकालाई आफ्नो पहिचानसहित नामाकरण र जन्मदर्ताको हक हुनेछ" भनी उल्लेख गरेको छ । मौलिक हकको रूपमा रहेको उक्त संवैधानिक अधिकारलाई राज्यका सबै निकायबाट कार्यान्वयन गर्नुपर्ने हुन्छ । जन्मदर्ताको प्रमाणपत्र बालबालिकाको

फोन: ८-२९९८८७, ८-२९९७८६, ८-२९९६३०, ८-२९९७४९, ८-२९९६३८, ८-२९९७०२, ८-२९९६३६, ८-२९९८७२, ८-२९९७२७

फ्याक्स नं.: ८-२९९६८८





नेपाल सरकार  
कानून, न्याय तथा संसदीय मामिला मन्त्रालय

(.....शाखा)

प.सं. :  
च.नं. :

सिंहदरवार, काठमाण्डौं

पहिचान तथा हक अधिकारसंग सम्बन्धित विषय भएकोले कानूनमा कुनै द्विविधा वा अस्पष्टता देखिएको अवस्थामा पनि बालबालिकाको सर्वोत्तम हित, हक र अधिकारलाई केन्द्रमा राखी अर्थ गर्नुपर्ने हुँदा नेपालको संविधानको धारा ३९ को उपधारा (१) तथा मुलुकी देवानी (संहिता) ऐन, २०७४ को दफा ७५ अनुसार आमा र बाबुको उमेर बीस वर्ष नभएको अवस्थामा जन्मिएको बच्चा र विवाह भइनसकेको अवस्थामा जन्मिएको बच्चाको जन्म, मृत्यु तथा अन्य व्यक्तिगत घटना (दर्ता गर्ने) ऐन, २०३३ को दफा ५ बमोजिम जन्म दर्ता गरी सोही ऐनको दफा ६ बमोजिमको प्रमाणपत्र दिन नमिल्ने भनी अर्थ गर्न नमिल्ने ।

अब, दोस्रो प्रश्नको सन्दर्भमा यस मन्त्रालयको च.नं. ६, मिति २०७५/०४/२९ को पत्रबाट सम्वत् २०७५ साल भाद्र १ गते देखि बाल विवाह तथा बहुविवाहको घटनालाई दर्ता गरी प्रमाणपत्र दिन नमिल्ने राय दिइसकेको अवस्था छ । सम्वत् २०७५ साल भाद्र १ गते भन्दा अगावै भएको बहुविवाह वा बीस वर्ष उमेर पूरा नहुँदै भएको विवाहको घटना साविक बमोजिम दर्ता गरी प्रमाणपत्र दिन मिल्ने वा नमिल्ने सम्बन्धमा हेर्दा, साविक मुलुकी ऐन विहावरी महलको २ नं. मा विहावरी गर्वा महिला र पुरुषको उमेर बीस वर्ष नपुगी विहावरी गर्न गराउन हुँदैन भनी विवाहको उमेर बीस वर्ष राखेको पाइन्छ । सोही नं. को देहाय ९ मा "लोग्ने मानिस वा स्वास्नी मानिस मध्ये कसैको उमेर बीस वर्ष नपुगी विवाह भएको रहेछ र सन्तान पनि जन्मेका रहेनछन् भने बीस वर्ष उमेर नपुगी विवाह भएकोले बीस वर्ष उमेर पुगेपछि मञ्जुरी नगरे त्यस्तो विवाह बदर गर्न पाउँछ" भन्ने व्यवस्था राखी बीस वर्ष भन्दा कम उमेरमा भएको विवाहलाई बदरयोग्य विवाहको कोटीमा राखेको र बीस वर्ष उमेर पूरा भएपछि मञ्जुर भएमा त्यस्तो विवाह सदर हुने व्यवस्था रहेको पाइन्छ ।

त्यसैगरी बहुविवाहको सन्दर्भमा साविक मुलुकी ऐन, विहावरीको महलको १० नं. मा बहुविवाह गर्नेलाई सजायको व्यवस्था गरिएको छ भने स्वतः बदर वा बदरयोग्य के हुने भन्ने विषयमा मौन रहेको पाइन्छ ।

बाल विवाह वा बहुविवाहलाई साविक मुलुकी ऐनले स्वतः बदरको कोटीमा नराखेको कारण नै सम्वत् २०७५ साल भाद्र १ गते अगाडिसम्म त्यस्ता विवाह जन्म, मृत्यु तथा अन्य व्यक्तिगत घटना (दर्ता गर्ने) ऐन, २०३३ बमोजिम दर्ता हुँदै आइरहेको पाइन्छ । साविकको मुलुकी ऐनलाई मुलुकी अपराध (संहिता) ऐन, २०७४ समेत कार्यान्वयनमा आउँदा खारेज भएको सन्दर्भमा नेपाल कानून व्याख्या सम्बन्धी ऐन, २०१० को दफा ४ को खण्ड (ख) मा "यसरी खारेज भएको ऐनको अधि चालू भएको कुरा वा सो बमोजिम रित पुन्याई अधि नै गरिएको कुनै काम वा भोगिसकेको सजायलाई असर पार्दैन" भन्ने व्यवस्था भएकोले साविक मुलुकी ऐन

फोन: ८-२११८८७, ८-२११८८६, ८-२११६३०, ८-२११७८१, ८-२११६३८, ८-२११७०२, ८-२११६३६, ८-२११८७२, ८-२११७२७

फ्याक्स नं.: ८-२११६८८



नेपाल सरकार  
**कानून, न्याय तथा संसदीय मामिला मन्त्रालय**

(.....शाखा)

प.सं. :

च.नं. :

सिंहदरवार, काठमाण्डौ

खारेज हुनु अगाडि भएका बहुविवाह तथा बाल विवाह दर्ता नभएको अवस्थामा पनि स्वतः बदर हुने देखिदैन । त्यसैगरी साविकको मुलुकी ऐन बमोजिम भए गरेका कार्यलाई केही नेपाल कानूनलाई संशोधन, एकीकरण, समायोजन र खारेज गर्ने ऐन, २०७४ को दफा ३९ को उपदफा (३) ले बचाउ समेत गरेको देखिदा साविकको मुलुकी ऐनले बहुविवाह र बाल विवाहलाई स्वतः बदर नमानी बदरयोग्य विवाहको श्रेणीमा राखी यस्ता विवाह जन्म, मृत्यु तथा अन्य व्यक्तिगत घटना दर्ता गर्ने ऐन, २०३३ बमोजिम दर्ता हुँदै आएकोले मुलुकी अपराध (सहिता) ऐन, २०७४ ले बहुविवाह र बाल विवाहलाई स्वतः बदरको श्रेणीमा राखी उक्त ऐन लागू भएको मिति २०७५/०५/०१ देखि त्यस्ता विवाह दर्ता गर्न नमिल्ने भए पनि हालको कानून लागू हुने मिति २०७५ साल भाद्र १ गते भन्दा अगाडि भएका बहुविवाह वा बीस वर्ष नपुग्दै भएका विवाहको घटनालाई साविक बमोजिम सम्बत् २०७५ साल भाद्र १ गते भन्दा अगाडि यस्ता विवाह भएको हो भन्ने प्रमाणित भएमा दर्ता गरी प्रमाणपत्र दिन मिल्ने देखिने ।”

(अनुशील सापकोटा)

शाखा अधिकृत